

Visit of Vice President and Minister of Foreign Affairs of Colombia to India (October 1-3, 2021)

October 03, 2021

కొలంబియా ఉపాధ్యక్షురాలు మరియు విదేశీ వ్యవహారాల మంత్రి భారత్ పర్యటన (అక్టోబర్ 1-3, 2021)

అక్టోబర్ 03, 2021

1. కొలంబియా ఉపాధ్యక్షురాలు మరియు విదేశీ వ్యవహారాల మంత్రి Ms. మార్టా లూసియా రామిరెజ్ 2021 అక్టోబర్ 1-3 తేదీల్లో భారత్‌లో పర్యటించారు. ఆమెతో పాటు కొలంబియా ఆరోగ్య మరియు సామాజిక పరిరక్షణ శాఖ మంత్రి డా. లూయిజ్ ఫెర్నాండ్ రూయిజ్, ప్రభుత్వాధికారులు, ప్రవేటు కంపెనీలు ఇంకా విద్యా సంస్థల ప్రతినిధులు కూడా భారత్‌ను సందర్శించారు.

2. 2021 అక్టోబర్ 1న, భారత ఉప రాష్ట్రపతి శ్రీ వెంకయ్య నాయుడుతో Ms. రామిరెజ్ భేటీ అయ్యారు అలాగే అనేక రంగాల్లో ద్వైపాక్షిక సహకారంపై అభిప్రాయాలను పంచుకున్నారు. ఉపాధ్యక్షురాలు Ms. రామిరెజ్, కొలంబియాను సందర్శించాల్సిందిగా ఉప రాష్ట్రపతిని ఆహ్వానించారు. 2021 అక్టోబర్ 2న, విదేశీ వ్యవహారాల మంత్రి డా. ఎస్. జైశంకర్, Ms. రామిరెజ్‌తో సమగ్ర ద్వైపాక్షిక చర్చలు జరిపారు. విదేశీ వ్యవహారాల సహాయ మంత్రి Ms. మీనాక్షి లేఖి కూడా 2021 అక్టోబర్ 3న Ms. రామిరెజ్‌ను కలుసుకున్నారు, గత నెలలో తన కొలంబియా పర్యటన సందర్భంగా Ms. రామిరెజ్‌తో ఆమె అత్యంత నిర్మాణాత్మక చర్చలు జరిపారు.

3. బయోటెక్నాలజీ, వ్యాక్సిన్లు ఇంకా ఔషధ ఉత్పత్తుల అభివృద్ధిలో సహకారం మరియు సాంకేతికత బదలాయింపులకు సంబంధించి సహకారానికి గల అవకాశాలను అన్వేషించడానికి శాస్త్ర, సాంకేతిక మంత్రిత్వ శాఖ అలాగే భారతీయ వైద్య పరిశోధన మండలి (ఐసీఎంఆర్) సీనియర్ అధికారులతో కూడా Ms. రామిరెజ్ చర్చలు జరిపారు. తదనంతరం, బయోటెక్నాలజీ మరియు వైద్య పరిశోధన రంగాల్లో సహకారం కోసం రెండు లెటర్స్ ఆఫ్ ఇంటెంట్‌లపై బయోటెక్నాలజీ విభాగం మరియు ఐసీఎంఆర్ తమ కొలంబియా సహచర సంస్థలతో కలిసి సంతకాలు చేశాయి.

4. Ms. రామిరెజ్ భారత్‌ను చేరుకోవడానికి ముందు, ఆరోగ్య మరియు సామాజిక పరిరక్షణ శాఖ మంత్రి డా. లూయిజ్ ఫెర్నాండ్ రూయిజ్ నేతృత్వంలోని 48 మంది సభ్యుల ప్రతినిధి బృందం సెప్టెంబర్ 27-30 తేదీల్లో పూణె, హైదరాబాద్ మరియు బెంగళూరు నగరాల్లో పర్యటించి, భారతీయ ఔషధ కంపెనీలు ఇంకా సెంటర్స్

ఆఫ్ ఎక్స్‌లెన్స్‌లను సందర్శించింది. భారతీయ అంతరిక్ష పరిశోధన సంస్థ (ఇస్రో) పెసిలిటీలను కూడా వారు సందర్శించారు అలాగే న్యూ స్పేస్ ఇండియా లిమిటెడ్ (ఎన్‌ఎస్‌ఐఎల్) మరియు హ్యూమన్ స్పేస్ ఫ్లైట్ సెంటర్ (హెచ్‌ఎస్‌ఎఫ్‌సీ) ప్రతినిధులను కలుసుకున్నారు.

5. లాటిన్ అమెరికాలో భారత్‌కు ప్రధానమైన భాగస్వామిగా కొలంబియా నిలుస్తోంది అలాగే కరోనా మహమ్మారి కారణంగా ఆటంకాలు నెలకొన్నప్పటికీ, ప్రత్యేకించి ఆర్థిక మరియు వాణిజ్య రంగాల్లో మన ద్వైపాక్షిక సంబంధాలు వృద్ధి చెందుతూనే ఉన్నాయి. 2021 సెప్టెంబర్ 4-6 తేదీల్లో విదేశీ వ్యవహారాల సహాయ మంత్రి Ms. మీనాక్షి లేఖి కొలంబియా పర్యటన తదనంతరం, Ms. రామిరెజ్ భారత్ పర్యటన చోటుచేసుకుంది. భారత్-కొలంబియా ద్వైపాక్షిక సంబంధాలు బలోపేతం కావడం అలాగే వైవిధ్యకరణ దిశగా మరింత తోడ్పాటు అందించేందుకు ఈ పర్యటన దోహదం చేయనుంది.

న్యూఢిల్లీ

అక్టోబర్ 03, 2021

DISCLAIMER: This is an approximate translation. The original is available in English on MEA's website and may be referred to as the official press release.